



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 49 (1460) 4 СНЕЖНЯ 2019 г.

99-я ўгодкі Слуцкага збройнага чыну

Выставка памяці гісторычных падзеяў

28 лістапада на сядзібе ТБМ адкрылася выставка твораў мастакоў суполкі "Пагоня", прысвечаная 99-тым ўгодкам Слуцкага збройнага чыну.

- Мы вырашылі адзначыць гадавіну Слуцкага збройнага чыну, і паколькі мы не заўсёды можам выстаўляць свае творы ў Палацы мастацтва, то мы выкарысталі магчымасць разгарнуць выставу на сядзібе ТБМ, - адзначыў Але́сь Цыркуноў.


На выставе прадстаўлены творы Але́сія Цыркунова, Лявона Грышчука, Эдварда Агуновіча, Генадзя Драздова, а таксама Святланы Раманавай.

- Слуцкі збройны чын - адзін з яркіх момантаў барацьбы беларусаў за сваю дзяржаўнасць, - адзначыў адзін з удзельнікаў выставы.

У цэнтры экспазіцыі знаходзіцца "Рэпрадукцыя Пагоні" Але́сія Цыркунова. На выставе ёсць яшчэ адна яго праца "Балотны волат у смутку".

Вядомы беларускі жывапісец Але́сь Цыркуноў з'яўляецца аўтарам карцін на нацыянальна-патрыятычную тэматыку. У 2013-2015 гадах спадар Але́сь быў ініцыятарам адкрыцця выстаў на сядзібе ТБМ імя Ф. Скарыны, прысвечаных Дню Волі і іншым важным памятным датам у гісторыі краіны. Яго пэндзлю належала падрэту М. Танка, Ул. Дубоўкі, А. Міцкевіча, Л. Лыча, У. Содаля, С. Новіка-Плюна. Яго натхнялі вобразы Ефрасінні Полацкай, Ларысы Геніюш, Дануты Бічэль.

Але́сь Цыркуноў нарадзіўся ў в. Лясань Жлобінскага раёна,



скончыў Беларускі тэатральна-мастацкі інстытут, выкладаў жывапіс у сярэдняй школе № 75 г. Менска і ў іншых установах, прысвяціў сябе станковаму жывапісу. Лявон Грышчук прадставіў на выставе палотны "На Чорных Лядах" і "Сядзіба Тадэвуша Рэйтана. На мяжы вякоў". Эдвард Агуновіч змясціў у экспазіцыі працу "Канцэпцыя. Слуцкім змагарам за волю". Генадзь Драздой падзяліўся карцінай "За волю. Крок у будучыню".

- Вельмі важна, што мастакі адгукнуліся на гісторычную дату і прадэманстралі сваю гатоўнасць адзначыць у наступным годзе 100-годдзе Слуцкага збройнага чыну, - адзначыў спадар Але́сь Цыркуноў. - 17 снежня адбудзеца важная падзея - пройдзе з'езд Беларускага саюза мастакоў, і адбудуцца выбары яго старшыні. Твораўці зікавіцца магчымасць удзельнічаць у міжнародных выставах і культурных праектах, хвалюе дарагавізна арэнднай платы за майстэрні і іншыя праблемы.

У імпрэзе ўзялі ўдзел ганаровы старшыня ТБМ Алег Анатольевіч Трусаў, Яўген Гучок, Уладзімір Раманоўскі і іншыя актыўісты ТБМ і гасці сядзібы.

Э. Дзеянская,
фота аўтара.

На здымку: Але́сь

У Слуцку ўшанавалі герояў Збройнага чыну

Днём 1 снежня ў Слуцку зануналі бел-чырвона-белыя сцягі ў гонар слуцкіх паўстанцаў. Сёлета адзначаеца 99-я гадавіна Слуцкага збройнага чыну.

Пасля наведвання мемарыяльных крыжоў у вёсках Грэзой, Семежава, мястэчку Вызна (Чырвоная Славада) сябры КХП-БНФ ушанавалі памяць удзельнікаў збройнага чыну ў Слуцку каля краязнаўчага музея на вуліцы Леніна. Падчас гісторычнай падзеі гэта вуліца мела назну Шашэйная. Менавіта па ёй у канцы лістапада 1920 года воіны Слуцкай брыгады рушылі ў бок вёскі Семежава. Падчас мітынгу з прамовамі выступілі кіраўнікі партыі, былія дэпутаты Вярхоўнага Савета дапрэзідэнцкай эпохі.

У сваёй прамове намеснік старшыні партыі КХП-БНФ Юрась Беленкі нагадаў прысутнім пра падзеі далёкага 1920 года. Параўнаў случакоў з удзельнікамі паўстання Кастуся Каліноўскага. І тыя, і другія ведалі, што могуць не вярнуцца, бо прыйдзеца аддаць жыццё.

- Паўстанцаў аб'ядноўвае перш за ёсць любоў да сваёй зямлі, Нездарма слова "Люблю Беларусь" былі паролем Каліноўскага і яго паплечнікаў. І гэтая ж любоў да сваёй зямлі штурхнула на змаганне случакоў з пераважнымі сіламі бальшавіцкай Чырвонай Арміі, каб адстаяць незалежнасць Беларускай Народнай Рэспублікі.

Па словам прамоўцы, нашы людзі ўжо тады цудоўна ведалі, якой бядой можа закончыцца акупація спадкамі "ардынскай дэспатіі". Сёння тая ж бяда зноў пагражает беларусам. Нагадаў Юрась Беленкі і пра права наўара на абарону сваёй Айчыны.

Намеснік старшыні КХП-БНФ, дэпутат Вярхоўнага Савета пачатку 90-х гадоў Сяргей Папкоў у сваім выступе звярнуў увагу на



імкненне Масквы пазбавіць беларусаў памяці і інтэлекту. Нягледзячы на такія заходы "расійскага святу" беларусы ёсць і будуть жыць.

- Падзеі 22 лістапада 2019 года ў Вільні засведчылі, што свядомых беларусаў німаля, - выказаў упэўненасць прамоўца. - І гэтая тысяча беларусаў з бел-чырвона-белымі сцягамі надаюць веры, што прыйдзе час, калі бацькі не будуць, як міласціну, выпрошаваць у міністэрствах, каб ім далі магчымасць выхоўваць дзяцей на роднай мове.

Яшчэ адзін былы дэпутат Вярхоўнага Савета Сяргей Антончык патлумачыў прычыны нялёткага сучаснага жыцця беларусаў:

- Цяпер, быццам, ёсць беларуская незалежная дзяржава, - сказаў ён. - Але ж чаму нам так цяжка жыць? Чаму маленькія пенсіі, шмат беспрацоўных, сотні і тысячы беларусаў уцякаюць з краіны? Прычына ў тым, што сёняшняյшая ўлада будзе небеларускую краіну, і мы ніводнага года не жылі па-беларуску і згодна з беларускімі каштоўнасцямі, а ператварыліся ў напаўканаліяльны край.

Напрыканцы свайго выступу

пушы Сяргей Антончык раскрытыкаваў няўдалыя 25-гадовыя пошуки ўладаў асаблівой дзяржаўнай ідэалогіі.

- Змаганне случакоў - гэта нацыянальная гісторыя, а наша нацыянальная ідэалогія - жыць паваларуску ў сапраўднай краіне і мець беларускую ўладу, - зрабіў выснову грамадскі дзеяч.

Удзел у мітынгу ўзялі каля 70 чалавек. Некаторыя жыхары Слуцка ўпершыню прысутнічалі на такім мерапрыемстве і асцярожнічалі, трymаючыся асобнымі групкамі наводзяль ад мітынгаўцаў. Найбольш смелыя з іх, аднак зрабілі фотаздымкі на памяць, трymаючы бел-чырвона-белыя сцягі у руках.

А актыўісты Руху салідарнасці "Разам" 99-я ўгодкі Слуцкага збройнага чыну ўшанавалі шэрагам акций у мясцінах, звязанных з гэтай знакавай для Беларусі падзеяй. Лідар Руху Вячаслаў Сіўчык адзначыў:

- Рух салідарнасці "Разам", пачынаючы з 2006 года, заўсёды ўшаноўваў памяць змагароў Слуцкага збройнага чыну вандруйкай па крыжах, якія паставленаы былі яшчэ да таго, як стала сёняшняя ўлада. Чаму мы ўшаноўваем памяць слуцкіх змагароў? Таму што іх подзвіг мусіць нас натхніць на барацьбу сёня. І гэтую барацьбу нам трэба весці незалежна ад таго, што хочуць ад нас у Маскве і што хоча наша адміністрацыя. Беларусь - гэта святое, будзем змагацца за Беларусь.

Зінаіда Цімошак,


старшыня Слуцкай рады

ТБМ, "Новы час".

Максім Каўняровіч,

Беларускае Радыё Рацыя,

Случчына.



9 772073 703003

19049

Цыркуноў.

"Браты мае, мужыкі родныя.
З-пад шыбеніцы маскоўскай прыходзіца мне да
вас пісаці, і можа раз астатні.
Горка пакінуць зямельку родную і цябе, дарагі
мой народзе. Грудзі застогнуць, забаліць сэрца, -
ды не жаль згінуць за тваю праўду..."

Кастусь Каліноўскі.

"Кожнаму, хто прыехаў у Вільню, я ўручыў бы ордэн Каліноўскага!" - так сказаў паэт Уладзімір Някляеў на гістарычна-пазытычным Рэквіеме, які адбыўся ў музеі гісторыі тэатра і кіно Летувы (былы малы палац Радзівілаў) на другі дзень пасля ўрачыстага перапахавання паўстанцаў 1863 года. Мяркую, ордэн Каліноўскага заслугоўвае кожны беларус, хто хацеў, але па важкіх прычынах - адсутнасць візы, праца, матэрыяльная нястача і да т.п. - не прыехаў у Вільню 22 лістапада. За гэтыя два дні ў старыгітнай Вільні, якая была, ёсьць і будзе духоўнай сталіцай Беларусі, давялося пагаварыць з дзесяткамі знаёмых і незнаёмых удзельнікаў гэтай гістарычнай падзеі, і іх настрой, іх думкі, іх словаў былі сугучны майм, кожны гаварыў:

- Я ўзнагародзіў сам сябе - прыехаў у Вільню! Прыйшох, каб аддаць даніну павагі продкам, якія разам з палякамі, летувісамі, украінцамі, латышамі паўстаналі супраць расейскай імперыі за дзяржайную незалежнасць, за свабоду, роўнасць, братэрства, "за нашу і вашу свабоду"! Прыйшох, бо - беларус, прыйшох, каб паказаць цяперашній Pacei, якая так і засталася імперскай, што мы, гэтаксама як Каліноўскі і яго паплечнікі, сёння готовы змагацца за незалежную Беларусь, за свабоду. Калі не прыйшох, дык усё астатнія жыццё шкадаваў бы, мне б вярэдзіла душу, што не прыйшох, што вось жа мог прыйшох, а не прыйшох.

Складана перадаць эмоцыі, якія перапаўнялі кожнага ўдзельніка цырымоніі развітання з Кастусём Каліноўскім і ўшчэ 19 паўстанцамі. Сотні бел-чырвона-белых сцягоў! Тысячы свободных, годных людзей! У вольнай Вільні! І гучнае скандзіраванне: "Жыве Беларусь!", "Каго любіш? Беларусь!", "Слава героям! Героям слава!". У tym ліку гучала: "Дзякую, Летуву!". Гэта быў дзякі летувіскай уладзе за арганізацію развітання на такім высокім уроўні, якое было ўрачыстае, але не казённае, было шчырае, люд-

Запомніліся дзве сустрэчы з літоўцамі. Малады месеціч з універсітэцкай (прауда, тэхнічнай) адукацыяй, які свободна валодае рускай і ангельскай мовамі, ад мяне даведаўся, хто такі Каліноўскі. 65-гадовы рабочы жыллёва-камунальной гаспадаркі, які каля гары Гедыміна чакаў заканчэння цырымоніі, каб прыступіць да выканання сваіх службовых абавязкаў, паказаў мне месца, дзе знайшлі парэшткі паўстанцаў і сказаў, што пра Каліноўскага ён ведае са школы, і спытаўся ў мяне: "А Каліноўскі беларус ці паляк?". Нічога дзіўнага. У кожнага народа



свае героя.

Зноў узгадаю гістарычна-пазытычны Рэквіем.

Вядоўца, гісторык Язэп Янушкевіч презентаваў дзве кніжкі, выдадзеныя адмыслова да 22.11.2019 - дня перапаховін паўшткту 20 ўдзельнікаў нацыянальна-вызвольнага паўстання, адшуканых у 2017-2018 гадах на гары Гедыміна ў Вільні: гістарычна-літаратурны зборнік "І першым паказаўся Каліноўскі" (аўтар Я. Янушкевіч) на беларускай, летувіскай*, польскай, украінскай, нямецкай, ангельскай і іспанскай мовах, і чацвёртае выданне фотаальбома "ПАРТРЭТЫ ПАЎСТАННЯ 1863-1865" (аўтары Я. Янушкевіч і ягоная дачка Каміла Янушкевічанка) на беларускай, летувіскай і польскай мовах.

Спадар Янушкевіч з хвяляваннем прачытаў свой нарыс "Спаканне з Легендай", змешчаны ў кнізе "І першым паказаўся Каліноўскі", - праўдзівую гісторыю пра тое, як вясной 1984 года пачаў ад дзеда Мікалая, вахцёра філфака Белдзяржуніверсітэта, верш, які нібыта прачытаў людзям Кастусь Каліноўскі з ужо накінтай на шыю пятлёю:

Хай злыдні над намі
Скрыгічцу зубамі,-
Любі сваю ніву, свой край!
І колькі ёсць сілы
Да самай магілы -
Ары, барануй, засявай! **

Не здолеў тады Язэп запярэчыць старому, маўляў, гэтым верш узникові пазней: "...ці выпадала



мне, нашадку касінераў, мала-дзёну з "навукай за плячыма" абразіць ведамі 70-гадовага старога? Гэта значыць бязлітасна разбіць легенду, з якой Мікалай Дука пражыў доўгае і няпростае жыццё і застаўся чалавекам, гордым ад усведамлення свайго дзялчэння да апошніх хвілін жыцця аднаго з выдатных сыноў беларускай зямлі, - які сваім кароткім, але яркім, як бліскавіца, жыццём разарваў панаванне векавой няпраўды над роднымі загонамі, пасеяў у сялянскіх душах усведамленне, што яны - не быдла, а роўныя з іншымі народамі ў праве на ічаслівейшую долю і волю, што яны ў грамадзе не "племя" са сваім "малоразвітым наречием", а нацыя, якая на крутых заломах гісторыі памірала, але не памерла".

Потым быў эмацыйны, уз-нёслы выступ У. Някляева, ягоне прызнанне, што зараз тут, у Вільні,

ён шчаслівы, бо ў бачыў тут столькі беларусаў, што стагоддзямі чужынцы пераўтваралі наш край ваўкоў у край зайцоў і не дамагліся свайго, і што гэта ці не самая важная падзея ў яго жыцці, і ягоная сэнтэнцыя: паглядзіце на партрэты паўстанцаў і паглядзіце на твары беларускіх урадоўцаў..., і ягоны заклік: "што ёсць моцы араць! Каб духам дацягнуцца да паўстанцаў!".

За 28 год незалежнай Рэспублікі Беларусь для аўтара гэтай нататкі сама знакавай падзеяй было прыняцё разам з сябрамі Беларускага згуртавання вайскоўцаў сімвалічнай прысягі на вернасць

беларускаму народу на плошчы Незалежнасці ў Менску 8 верасня 1992 года. Цяпер у мене ёсць яшчэ адна знакавая дата - 22 лістапада 2019; Вільня.

Кастусь Каліноўскі і яго падрацімі паказалі нам прыклад стойкасці і самаахвярнасці дзеля свайго народа.

Завершыць жа гэту нататку хачу словамі Язэпа Янушкевіча з кніжкі "І першым паказаўся Каліноўскі": "ЗАБЫЦЬ ПРА IX - СЯБЕ ЗАБЫЦЬ".

* Letuviski - аўтар кніжкі Язэп Янушкевіч, лічыць, што дзеля таго, каб не было блытаніны з гістарычным тэрмінам "Літва" (і вытворных ад яго: "літовец-ліцвін; літоўскі-ліцвінскі" і г.д.), правільней ужываць у дачыненні да жыхароў Letuwy (Lietuva) тэрмін "letuvisy" - адпаведна іхній саманазве.

** З верша Янкі Купалы "Аратаму", 1908 г.

Mihail Varanec,
г. Слонім.

На могілкі Росы ў Вільні прывезлі зямлю з магілаў паўстанцаў на Лідчыне


Грамадскія актыўісты з Лідчыны, якія збіраліся, прывезлі ў Вільню на перапахаване Кастуся Каліноўскага і яго паплечнікаў таксама і зямлю з магілаў паўстанцаў на Лідчыне. Яшчэ загадзя яны аўб'ехалі ў сваім рэгіёне ўсе вядомыя месцы баёў і пахаванняў паўстанцаў 1863 года і ўзялі там па жмені зямлі, каб дазахаваць яе пасля ў Вільні, побач з іншымі ўдзельнікамі і кіраўнікамі паўстання. Грамадскі актыўіст з Бярозаўкі Вітольд Ашурак адзначыў:

- Гэта сімвалічны жэст. Ён надзвычай важны. Важна не толькі прынесці частку зямлі тых герояў, дзе яны зараз спяць, да правадыра паўстання. Важна адчуць сувязь паміж тымі героямі і намі цяперашнімі, нашай беларускай нацыяй. Падзея 22 лістапада паказалі, што сувязь існуе, сувязь моцная, і беларуская нацыя мацнее.

Таксама вядома, што такі ж эст зрабілі і актыўісты з Гарадзеншчыны, Вілейшчыны і іншых рэгіёнаў Беларусі.

Андрэй Паняманаў, Беларуское Радыё Рацыя.





10 снежня 2019 г. беларускаму грамадска-культурнаму дзеячу, гарачаму патрыёту Беларусі Анатолю Яфімавічу Белагу споўнілася б восемдзесят гадоў. У гонар светлай яго памяці прысвячаецца гэты твор.

Природа-мать, когда б таких людей
Ты иногда не посылала миру,
Заглохла б нива жизни.
(Мікалай Някрасаў.)

Адзінай мэты не зракуся,
і сэрца мне не задрыжыць:
як жыць - дык жыць для Беларусі.
А без яе - зусім не жыць.
(Ларыса Генюш.)

Мне сняцца сны аб Беларусі...
(Янка Купала.)

I

* * *

Есьць герой ў кожным часе,
У кожнай краіне,
У кожным народзе.

* * *

Адным з беларускіх герояў,
Безумоўна, быў незабыўны
Анатоль Яўхімавіч Белы.

* * *

Служыць Айчыне
Самааддана і бескарысліва -
І гэта найвышэй на зямлі ўзнагарода.

* * *

Вось жа такім служыцелем
Быў і незабыўны
Анатоль Яўхімавіч Белы.

* * *

Калі гаварыць
пра сям'ю Анатоля Яўхімавіча,
Дык бацька і маці, жонка,
дачка, зяць, унук і іншыя -
Беларусацэнтрычны народ
і яго апрышча.

* * *

Службу вайсковага лётчыка,
Пры tym пілатажу вышэйшага,
Ён зменіць на беларушчыны абарону.

* * *

За справу беларускую нашу
Задзірды ён стаяў да канца,
Як лётчык, ратуючы самалёт.

* * *

Ён быў адналюблым
Як для сям'і,
Так і для беларушчыны.

* * *

Хтось мае нязгоду і супраціў
У справах грамадскіх,
А Белы толькі падтрымку меў у сям'і.

* * *

Пра Белага і яго трыйду:
"Спадчыну", помнікі, музей і іншыя
Простым, кароткім абзасцам пачнем.

* * *

У служэнні сваёй трыйдзе
Ён не шукаў навуковых ступеняў,
Хаця быў годны акадэміка звання.


* * *

У трох творчых саюзах -
Мастакоў, журналістаў, пісьменнікаў
Годным следам адзначыўся ён.

Светлай памяці незабыўнага
Анатоля Яўхімавіча Белага

Трыяды Анатоля Белага

П-а-Э-М-а - Э-С-Э



Для яго Беларусь -
Не толькі цэнтар Еўропы,
А цэнтар Сусвету яна.

Як і многія, ён верыў і спадзяваўся
На сувэрэнную Беларусь,
Але тая спадзеў і вера - сэрца яго.

Як дзіця сваю маці любіць,
Так любіў Беларусь і ён,
Ад маштабнасці і да дробязі.

Белы любіў жартаваць,
Але не на конт Беларусі
І беларушчыны.

У справе абароны гонару Беларусі
Ён мог пасупернічаць
Нат з немалым калектывам.

Быў ён асоба чалавекалюбівая
Яшчэ і таму, што перад усім
Быў беларусалюбім.

Не, гэта не справа,
Адно толькі, што працаўцаць і працаўцаць...
А гісторыю Бацькаўшчыны не ведаюць.

Не хаваў, нібы страўс галаву ў пясок,
Свае веды, зацікаўленні, памкненні
Ні ад кога патрыёт Анатоль Белы.

І выдавецкімі справамі ён займаўся,
З яго рунапасці свет пабачылі
Многія кнігі, альманахі,
альбомы, плакаты, буклеты.

Да выхаду ў свет часопіса "Полацак" у ЗША
Меў чынна-дзейсныя заходы
І Анатоль Яўхімавіч Белы.

А "Полацак" друкаваў пераважна тое,

Яўген Гучок

І тады прыгаворваў: "Добра Янку і плотка".

* * *

Дзе б яно ні было,
У застоллі любым
Быў заўсёдны Белага тост: "За Беларусь!"

* * *

Неабходна тут жа адзначыць,
Што Анатоль Яўхімавіч
З бахусам сяброўства цеснага не меў.

* * *

Многа зайдзроснікаў-ворагаў Белы меў,
Але і прыхільнікі дзеяў яго...
Адзін з іх - народны мастак Беларусі
Леанід Шчамялеў.

* * *

А ці былі ў незвычайнасці Белага
Слабасці звычайнага чалавека?
Былі, але не занадта, і не гэта галоўнае.

II

* * *

Есьць "Спадчына" ў Янкі Купалы,
Есьць "Спадчына" ў Ігара Лучанка,
Есьць "Спадчына" і Анатоля Белага.

* * *

З ідоі і намаганняў Белага,
Паўстаў менскі культурна-асветны клуб
"Спадчына".

* * *

Белы праўду гісторіі адчуваў за вярсту,
Лёгка фальшывак вызначаў у мастацтве,
Таму "Спадчына", а пасля і музей -
на годным узроўні.

* * *

Вось жа "Спадчына" Белага
Злучала цяпершчыну, мінулае і будучыню
І ў душах яе сяброву.

* * *

А што у школах і ВНУ
Не далі, не дадалі,
Тут тэкстам адкрытым ішлі.

* * *

Сябры "Спадчыны" - бы адна сям'я:
Разам радаваліся,
Разам сумавалі.

* * *

Здавалася часам, што "Спадчыну"
Наведвалі Скарына і Цяпінскі,
Каліноўскі і Багушэвіч, Цётка,
Купала, Колас і Багдановіч.

* * *

І ўсе яны, як і клуба сябры,
Былі падазронныі
Для рэжыму антычалавечага,
антыхбеларускага.

* * *

Сябры-члены "Спадчыну" аберагалі,
А яна ашчаджала іх
Ад разумовай цемрадзі.

* * *

Ад падлогі да столі
І з усіх чатырох бакоў
Панавала тут праўда
беларускай гісторіі і мастацтва.

* * *

Бы ніткі ў прадзільні,
Гістарычна праўда
І ў "Спадчыне" ткалася.

(Працяг у наступным нумары.)



Вывучэнню кітабаў спрыяе семінар -практыкум

27 лістапада ў

Нацыянальнай бібліятэцы адбыўся першы семінар-практыкум, прысвячаны вывучэнню ўнікальных помнікаў беларускай кніжнай культуры - кітабаў.

Заняткі праводзіць Ірина Сынковіца, кандыдат філософскіх навук, дацэнт кафедры мовазнаўства і краіназнаўства Усходу факультэта міжнародных адносін Беларускага дзяржаўнага ўніверсітэта.

Татары былі неад'емнай часткай грамадства ВКЛ. З'яўленне ў Беларускі-Літоўскай дзяржаве татар стала вынікам яе разнастайных зносін з Залатой Ардой.

У 1321 г. (паводле некаторых крыніц, у 1319 г.) Гедымін з дапамогаю татарскага войска здабыў вялікую перамогу над крыжакамі. 14 сакавіка 1395 года войскі Ціміра разбілі атрады хана Тахтамыша, і ён скіраваўся ў бок літоўскіх і польскіх зямель.

Тахтамыш быў гасцінна прыняты князем Вітаўтам і паселены разам з ягонымі прыдворнымі ў г. Лідзе. Тут ён жыў на сядзібе, якую ў народзе доўга называлі Тахтамышавым дваром. Вітаўт адразу ацаніў новыя магчымасці, узімку са з'яўленнем у ягонай дзяржаве былога ардынскага ўладара, які шукаў дапа-



мам ад 70 да 1000 старонак. Акрамя кітабаў, выдзяляюць напісаныя арабскім пісьмом тафсіры, таджіўдзі, хамаілы.

На занятках, якія праводзіць Ірина Сынковіца, адбываецца вывучэнне кітабаў, напісаных літарамі арабскага алфавіту па-беларуску (а часам на беларуска-польскай трасянцы).

Змест кітабаў - тэксты, якія тлумачаць Каран, апісанні мусульманскіх рытуалаў і асноўных мусульманскіх абавязкаў, цытаты з Карана.

Слухачы семінара - усе ахвотныя: ад пачаткоўцаў, якія не



могі, каб вярнуць сабе ханскі пасад. У 1397 і 1398 гадах Вітаўт зрабіў два паходы на Дон і Крым. У іх удзельнічаў і Тахтамыш з дружынай.

З тых часоў татары засталіся жыць на Беларусі, захоўваючы мусульманскую веру і традыцыі. Іх кнігі перапісваліся арабскім лігарамі па-беларуску.

У кітабах адлюстраваны побыт, звычаі, традыцыі татар-перасяленцаў, таму іх тэксты - каштоўны матэрыял для лінгвістаў, этнографаў, літаратуразнаўцаў, гісторыкаў. У бібліятэках Вільні і Менска захоўваюцца кітабы аў-

Эла Дзвінская,
фота аўтара.

Жыццёвымі шляхамі Розы Уладзіміраўны Рымар працягласцю ў восемдзесятых гадах - гэта шлях маладога пакалення пасляваенных гадоў з глухіх беларускіх вёсак і мястэчак да навукі і культуры, да новага жыцця. Ён адзначаны непатольным жаданнем дзеўчыны кожны дзень адкрываць для сябе штосьці новае, вучыцца: у школе, у педагогічным інстытуце і пазней на розных курсах. І менавіта ў педагогічным, бо як паказала пасляваеннае жыццё, настаўнік - самая аўтарытэтная асoba ў вёсцы, у грамадстве. Ён усё ведае, да яго прыслухаўся бацькі, паважаюць старэйшыя людзі. Ён падказвае і адкрывае моладзі шлях у будучынно, акрыле ў дарогу. З такім настроем Роза паступае ў Гарадзенскі педінстытут, прафна і настойліва авалодвае ведамі на гісторыка - філагічным факультэце. Імкнучыся адлюць невычарпальную плынину інфармацый, яна старанна працуе на лекцыях, практичных занятиях, бібліятэках, старавацца выканаць усе заданні выкладчыкаў. Яны з пахвалой адзначаюць поспехі настойлівых студэнтаў, а строгі і вельмі пунктуальны Пётр Іванавіч Кавалеўскі, выкладчык страшнаватай стараславянскай мовы, не толькі вышэйшим балам, а нават шакаладкай адзначыў дасціпнія і грунтуюныя адказы Розы на экзаменах.

Калі вучоба - гэта старт на дойгай працоўнай дарозе, гэта фармированне адказнасці, працавітасці, развіццё здольнасцей, то праца - самарафонскі шлях з яго поспехам і радасцямі, і паражэннямі. І Роза Уладзіміраўна праходзіць яго годна, сумленна, з поўнай самааддачай. Працуючы настаўніцай рускай мовы, літаратуры і гісторыі ў вёсцы Ятра, затым намеснікам дырэктара сярэдняй школы, пазней - у рэдакцыі "Гродзенскай праўды", яна ўсюды аддавала ўсю энергію, жар сваёй

ПАМЯЦІ РОЗЫ РЫМАР

душы дзесям і справе. Яна сумленна і горача рабіла сваю справу, не разлічваючы на гучнае ўшанаванне. Аднак калегі бачылі яе гарэнне на работе, яна ішла на ўрокі як на свята (па яе пазнейшым прызнанні) і таму паславі дэлегатам на з'езд настаўніц Беларусі. Калі працавала ў "Гродзенскай праўдзе", яе артыкулы на маральна-этычную тэматыку і па пытаннях выхавання моладзі не пакідалі чытача абыякавым, можа таму, што з практикі глыбока ведала проблемы, і яе адрознівала павага і любоў да чалавека, жаданне тварыць добро. Яна кіравалася жыццёвым крэдзом: "Тварыць добро ва ўсіх яго inastasіях. Не чакай для сябе нічога, нават удзячнасці. Усё лепшае ў сабе аддавай на алтар любові. І - настаянна, каб заставацца свечкай і не стаць агаркам" (з яе пісъма - I.B.). У час работы ў газеце яе як журналіста прынялі ў члены Саюза журналістаў СССР.

Не заставалася Роза Уладзіміраўна ў баку і ад грамадскіх спраў. Яе хваляваў лёс беларускай мовы, літаратуры, культуры, іх вывучэнне ў школе. Гэта прывяло яе ў шрагі сяброў Таварыства беларускай мовы імя Францішка Скарыны. На працы і ў паўсядзённым жыцці яна прапагандавала родную мову, удзельнічала ў мерапрыемствах арганізацыі. У рэспубліканскім і мясцовы друку пісала пра выдатных дзеячоў культуры Беларусі і Гарадзеншчыны - Васіля Быкова, Аляксея Карпока, Яўгена Гучка, Міхася Васілька, Апанаса Цыхуна, мастака Лакціонава, вучоных, выкладчыкаў універсітэта, змяшчала вершы і празайчныя мініяцюры.

Яе ўласныя вершы заслугоўваюць асобнай гаворкі. Пісаць вершы пачала яшчэ ў маладосці, і створана іх



каля тысячы, хая не ўсе мастацка дапрацаваны. Аднак вызначаючыя яны высокімі лірызмам, шчырасцю пачуццяў, адкрыласцю і шчымлівасцю, эмацыянальна-рамантычным настроем. Толькі асабістая сціпласць стрымвала яе ад друкавання:

- Ат, каму яны патрэбныя?! У іх маё адчуванне жыцця. Цяпер многія пішуць...

І ніякія ўтвары не дзейнічалі. А сэрца яе перажывала, радавалася, рубцевалася ад поспехаў і няўдач, добра і зла, любові і здрады, якія яна бачыла і сустракала ў жыцці, і занатоўвала ў вершах.

Такой неабыякавай, няўримлівай, жадаўшай выправіць усе хібы жыцця і несці добро людзям застаўніца Роза Уладзіміраўна Рымар у памяці тых, хто яе ведаў.

*Іван Буднік,
Гародня.*

У Шклове гарадская бібліятэка №1 будзе настіць імя Міхася Зарэцкага

Пачынаючы з 2001 года, калі набліжаўся 100-гадовы юбілей пісьменніка Міхася Зарэцкага, Шкловская раённая ГА "Таварыства беларускай мовы імя Ф. Скарыны" спрабуе ўвекавечыць вядомага земляка ў тапаніміцы горада Шклова (прысвяенне імі М. Зарэцкага адной з вуліц горада Шклова, або наданне імі пісьменніка Шкловскай бібліятэцы).

У Зарэчным Шклове актыўнасць Таварыства беларускай мовы і прыхільнікі творчасці пісьменніка наведваюць месца, дзе некалі знаходзілася царква Святой Троіцы і ў якой, безумоўна, быўшы яшчэ хлапчуком Міхась. Наведваюць гэтае месца і турыстычныя экспурсіі з іншых гарадоў Беларусі. Памяць аб ім не згасла.



Па выніках Міжнароднай навуковай канферэнцыі "Куляшоўскія чытанні", якая адбылася 18-19 красавіка 2019 года ва ўстанове адукцыі "Магілёўскі дзяржаўны ўніверсітэт імя А.А. Куляшова", таксама прынята рэзалюція аб неабходнасці ўвекавечання імі М. Зарэцкага ў Шклове.

І вось урэшце, напрыканцы лістапада 2019 года, Шкловская раённая арганізацыя ГА "Таварыства беларускай мовы імя Ф. Скарыны" атрымала ліст з аддзела ідэалагічнай работы, культуры і па спраўах моладзі Шкловскага райвыканкама, дзе выказваеца падзяя Таварыству за імкненне ўвекавечыць ў тапаніміцы горада Шклова імя Міхася Зарэцкага.


Таксама ў пісьме паведам-



Міхась Зарэцкі

ляецца, што з нагоды ў 2021 годзе юбілейнай даты - 120 год з дня нараджэння Міхася Зарэцкага, гарадской бібліятэцы №1, размешчанай па вуліцы Вялікае Зарэчча ў горадзе Шклове, будзе нададзена імя пісьменніка Міхася Зарэцкага. Запланаваны іншыя мерапрыемствы з гэтай нагоды.

*А. Грудзіна,
старшыня Шкловскай
раённай арганізацыі ГА
"Таварыства беларускай мовы
імя Ф. Скарыны".*



Украінска - беларускі досвед узаемнага вывучэння моў, літаратур і культур

29 лістапада ў Национальнай бібліятэцы адбылася канферэнцыя "Узаемнае вывучэнне моў, літаратур і культур дзеля будучыні і ўзаемаразумення. Украінска - беларускі досвед." Мерапрыемства было арганізавана Амбасадай Украіны. Удзел у ім бралі вядомыя мовазнаўцы з Беларусі і Украіны. Старшыня ТБМ і пакуль яшчэ дзеяны дэпутат Алена Анісім выступіла з паведамленнем: "Выданне навукова-папулярнай літаратуры, арыгінальной і перакладнай. Досвед ТБМ". У сваім выступе спадарыня А. Анісім распавяла пра дзеянасць курсаў з навучаннем польскай і ўкраінскай мовам, а таксама пра выданні навукова-папулярнай літаратуры па гісторыі Фінляндый, Латвіі і Румыніі, ажыццёўленыя ў супрацы з адпаведнымі амбасадамі. Напрыканцы старшыня ТБМ выказала спадзеў, што будзе зроблена і выданне "Гісторыі Украіны" з удзелам аўтарскага колектыву, які працуе ва Універсітэце імя Ніла Гілевіча.

*Наши кар.
Фота М. Лінніка.*



З-пад гары Міндоўга на Лідчыну

26 лістапада на Лідчыне прайшоў чарговы цыкл літаратурна-музычных сустэрэч. На гэты раз імпрэзы пад агульным тытулам "З-пад гары Міндоўга" прайшлі ў Бярозаўскай СШ № 2, у Мінойтаўской СШ і ў канферэнц-зале Лідскага замка.

Зыходзячы з назвы, не цяжка здагадацца, што на гэты раз Лідчыну наведалі літаратары з Наваградка, а менавіта дырэктар музея Адама Міцкевіча Мікола Гайба і пісьменнік ды бард Міхась Зізюк.



Мікола Гайба на сустэрэчах распавядаў пра музей Адама Міцкевіча, а таксама пра краіну замкаў - Беларусь, ну, відома, у першую чаргу пра Наваградскі, а таксама Любчанскі замак.

Міхась Зізюк сярод іншага прэзентаваў сваю новую кнігу для дзяячей "Таямніца гары Міндоўга". Гучалі і беларускія песні, нагадваючы, што ў нас працягавецца "Год малой радзімы".

Сустэрэчы ў школах арганізоўваліся аддзелам адукацыі сумесна з Лідскай арганізацыяй ТБМ, а ў замку сустэрэча прайшла ў рамках літаратурна-музычнага салона аддзела культуры і Лідскага музея "Над Лідзейкай".

Такім чынам сёлета ў салоне адбыліся чатыры сустэрэчы. Цяпер застаецца прааналізаваць станоўчае і недахопы, каб у наступным 2020 годзе зрабіць гэтую форму папулярызацыі літаратуры яшчэ больш эфектыўнай.

Яраслаў Грынкевіч.

Ангела Меркель:

"NATO для Германіі важнейшае, чым у часы халоднай вайны"

Навіны Германіі



Эмануэль Макрон і Ангела Меркель

Канцлер Германіі Ангела Меркель заявила, што захаванне звязу NATO з'яўляеца найважнейшым прыярытэтам для краіны.

Як заявила Меркель, выступаючы ў Бундэстагу, захаванне NATO зараз нават больш важнае для Германіі, чым падчас халоднай вайны, - ці, ва ўсякім разе, так жа важна. Канцлер признала, што Еўропа ў адзіночку, без Злучаных Штатаў, не здольная абараніць сябе ад усіх пагрозаў.

Канцлер таксама сказала, што Германія паступова павышае ваенныя выдаткі і гатовая давесці іх да 2 працэнтаў ВУП, аднак не раней чым праз 10 гадоў.

Заява Меркель зроблена на фоне палемікі аб сучаснасці і будучыні Паўночнаатлантычнага

звязу, якую пачаў прэзідэнт Францы Эмануэль Макрон. Ён заявіў, што NATO "адчувае смерць мозгу", прывёўшы ў якасці прыкладу адсутнасць адзінай пазіцыі саюзнікаў у адносінах да аперацыі Турцыі на поўначы Сірыі. Шэраг прадстаўнікоў NATO і лідараў єўрапейскіх дзяржаў не пагадзіўся з Макронам. Напярэдадні пра сваю нязгоду заявіў і кіраунік МЗС Германіі Хайка Маас.

Прэзідэнт ЗША Дональд Трамп неаднаразова заклікаў саюзнікаў ЗША па NATO павялічыць ваенныя выдаткі і давесці іх хоць бы да 2 працэнтаў ВУП у кожнай з краін. Крытыкі Трампа абвінавачваюць яго ў тым, што ён хоча разбурыць NATO, высоўваючы саюзнікам невыканальны ўмовы.

Радыё Свабода.


Выйшаў каляндар "Родны край"

У РУП "Выдавецтва "Беларусь" выйшаў адрыўны каляндар "Родны край" на 2020 год. Наклад 4500 асобнікаў. Летасць было 4000 ас.

Складальнікі Коршак Алеся Мікалаеўна і Мількевіч Надзея Аляксандраўна.

2020 год - трэці па ліку, які ў Беларусі праходзіць пад знакам Года малой радзімы. У сувязі з гэтым у выданні змешчана шмат цікавай інфармацыі пра вялікі і малыя беларускія гарады, вёскі, рэкі, азёры і іншыя прыродныя аб'екты, а таксама пра славутых людзей Беларусі.

Гартаючы старонкі каляндра, Вы знайдзецце матэрыялы, карысныя дlya прымянення ў пасядзённым жыцці: рэцэпты, жыццёвыя і побытавыя парады, а таксама цудоўныя вершы класікаў беларускай літаратуры, размеркаваныя ў адпаведнасці з порамі года. Ёсць інфармацыя пра знакі



задыка. Пазначаны ў календары Міжнародны дзень роднай мовы - 21 лютага.

На кожным лістку змяшчаюцца імяніны: праваслаўныя - Пр. каталіцкія - K.

Выпуск выдання ажыццёўлены па заказе і пры фінансавай падтрымцы Міністэрства інфармацыі Рэспублікі Беларусь.

Наши кар.

(Працяг. Пачатак у папяр. нумарах.)

**БАЛАДА ЯДВІГІНА ШІ.
(4.01.1869-24.02.1922)**



... Тваё беларускае золата ветрам
Рассыпана ў нашых палях і лугах.
Яно перад намі з'яўляецца летам
У пыле дарог і цяжкіх каласах,
І ў восеньскім лісці, якое крыляе
Над сумнай зямлёй і ляціць у касцёр,
Дзе золата ўміг прад табой закіпае
І ў ноч матылькамі ўзлятае да зор
Над родным фальваркам, з якога да Вільні
Не так і далёка ўцякаець ад зімы,
А там жа работы хапае ўсім пільнай,
А там шлях пракладзены ўжо да турмы,
Якой не байшся, бо ведаеш тое,
Што кожнаму трэба тут ведаць заўжды,
Што толькі за роднае, як за святое,
Не трэба баяцца свой час залаты
Патраціц, і золата з'явіца летам
У мёдзе пчаліным, цяжкіх каласах,
У прозе змагання, у кветках санетаў
І ў край улюблёных людзей галасах...

21.09.2008 г.

**БАЛАДА АДАМА ГУРЫНОВІЧА
(13.01.1869-23.01.1894)**



На могілках не адшукаець магілы,
Ды й могілак саміх не адшукаець.
Каля дарогі крыж стаяў пахілы,
Німа дарогі, быльнягі шумяць.
А ты не думаў, што вось гэтак будзе
У краі родным, пра які ты сніў.
Ды ўсё мяняецца, тым болей людзі,
Калі іх адараўаць ад родных ніў,
Ад родных слоў, ад песень і ад казак,
Што з веку ўек з адной душы ў душу
Ішлі і напаўнялі свет наш ласкай,
Як поўніца рака пасля дажджу
У час задушлівы жывой вадою.
І ты хацеў, каб родны край заўжды
Быў, як рака, напоўнены жывою
Вадой і каб, нібыта да вады,
Да родных слоў, да песень і да казак
Усе імкнуліся, бо з імі край,
Няхай праз сотню год, а не адразу,
Усё-ткі ператворыцца ў наш рай,
У беларускі, дзе і твой фальварак
Паўстане з траў, не згубіцца ў вяках,
Як і твая аб Беларусі мара,
Прыгожая, нібыта ў Вільню шлях...

14.09.2008 г.

**БАЛАДА ФЕРДЫНАНДА РУШЧЫЦА
(10.12.1870--30.10.1936)**

Варшаваю і Вільнюю паміж
Багданава - нібы на Храме крыж,
Куды вяргацца, на які маліцца.
У лёсных травах сцежак бліскавіцы,



№ 49 (1460)

4 СНЕЖНЯ 2019 г.

наша
СЛОВА

Віктар Шніп

БЕЛАРУСКІ ПАНТЭОН

Балады крыві і любові



Знікаючы, з'яўляюцца ізноў.
І кветкі ў лузе, як спакою кроў,
Віднеюцца і не даюць спакою.
І ты ідеш з тутэйшою душою
Чужы і свой, да плачу закаханы
У гэты край, што Богам быў абранны,
Але забыты да пары да часу.
І сонцу ранкам не ўзысці адразу,
Як і табе адразу не прыйсці
Дамоў, дзе ў клёна залатым лісці
І золата тваё таксама ёсць,
Як снег і дождь, і чорная зямля.
Было ўсё тут і будзе ўсё пасля,
Як вернешся здарожаны дамоў
Да затравелых на кладах крыжоў,
Дзе ты ляжыш ля жонкі і бацькоў,
Дзе ты мастак і гэты родны свет -
Як твой, пакінуты з карцінаю, мальберт...

7.08.2006 г.

**БАЛАДА АЛЯКСАНДРА УЛАСАВА
(16.08.1874--11.03.1941)**



Ужо далёка Менск, далёка Вільня,
А сонца ўсё німа і ўсё німа,
І быць не можа сонца, бо зіма
Па-над тваёй дарогаю магільнай
Аблокі прымарозіла да зорак
І замяла каля дарог крыжы.
Старыя вулкі Вільні - гэта ўчора,
Учора - гэта радасць на душы
З таго, што на адной канапе сесці
Нам, беларусам, не хапае месц.
Учора - гэта менскія прадмесці,
Газеты і часопісы, дзе змест
Наш беларускі і адвечна горкі,

І родны, як Вілейскія пагоркі,
Дзе вырас ты, каб Беларусь была,
Як сонца ёсць па-над тваёй душою...

А сёння снег, як попел ад свяцла,
Ляжыць наўкол спакойна прад табою,
Бо што яму, што любіш ты Айчыну
І што яе бяды - твая бяды.
Жыццё людское - вечнасці хвіліна,
Дзе кроў твая жывая - не вада,
Што размывае родныя прасторы
І новых дзён святую чысціню,
Дзе знікне ўсё, як у бязмежным моры,
Але не знікнуць Божаму агню
І Беларусі, да якой мы дойдзем
Няхай хоць і праз цэлае стагоддзе.
Цябе ж вязуць, а сонца ўсё німа,
І быць не можа сонца, бо зіма
І Менск далёка, і далёка Вільня,
І зоркі над дарогаю магільнай,
Нібы вуголле, дзе была турма...

24.10.2007 г.

**БАЛАДА МАРЦІНА КУХТЫ
(1875-1956)**



SIJOS NAMIOSI
MARTYNAS KUHTA
VIENIAUS ŽINIUM DIERASCIOS
SPAUEJAS
TORTO LIETUVIŠKA SPAUSTUVE
(1906-1921)

ČIA BUVO ATSPAUSDINTAS
LIETUVOS TARYBOS NU LARIMAS
DEI NEPRIKLAUSOMOS
DEMOKRATINES
VALSTYBES ATKURIMO
(1918 02 16)

10.03.2015 г.

**БАЛАДА ЦЁТКІ
(15.07.1876-17.02.1916)**

Ратуючы людзей, сябе не ўратавала
Ад тыфусу, нібы ад чорнага агню...
Да хаты сцежкі зляя нач пазамятала,
І небакрай замецены, што нават днё
Ніяк не выкаціць з-за гаю сонца-кола,
Каб растапіць

хочы на паўднёві журбу ў людзей,



Што цешацца яшчэ надзеяй кволай,
Што ачуняеш ты і стане жыць святлей
У родным краі, што даўно аб волі марыць
І чуе скрыпкі беларускай вольны спеў,
Дзе свецецца лучынкай

маладзік з-за хмары

І вецер адзінокі снег страсае з дрэў
Ля хаты, у якой ты сёння паміраеш
І нараджаешся...

Як з кокана матыль ляціць,-
Душой у неба беларускае ўзлятаеш
І крыжам застаешся ў Беларусі жыць...

30.09.2008 г.

**БАЛАДА ВАСІЛЯ ЗАХАРКІ
(1.04.1877-14.03.1943)**



Стварыць дзяржаву і не ў ёй пражыць -
Такі ўжо лёс, і гэты лёс не чорны.
А за вакном у Празе снег імжыць,
І гэты снег - нібыта попел зорны
З нябес, які па-над той зямлёй,
Якая засталася ў далічыні,
Але якой павек не стаць чужой,
Бо гэтая зямля тваёй Айчыны,
Што стане белым Храмам для Еўропы,
Як сотня год пакутна праміне
І зарастуць, як трэшчыны ў сцяне,
Чарнюткія крывавыя акопы...
І ты задумна праз вакно глядзіш
На Прагу, дзе мяцеліца шугае.
Гародня, Зэльва, Полацак, Нясвіж
І Беларусь уся, уся святая
Праз снег перад табою праплывае
І не зникае, бо твая яна,
Як плачу беларускага сцяна.

11.09.2008 г.

(Працяг у наступным нумары.)



ЦІ БЫЎ РАСПРАЦОЎШЧЫКАМ СТАТУТА ВКЛ 1529 ГОДА ДВОЙЧЫ ДОКТАР НАВУК ФРАНЦЫСК СКАРЫНА? (З серыі "Невядомыя юрысты Беларусі")

На тэрыторыі нашай краіны Першы Літоўскі статут пачаў прыменяцца 29 верасня 1529 года. У гэтым годзе споўнілася 490 гадоў з дня ўвядзення яго ў дзеянне.

Стваральнікі Статута 1529 года

Работа па падрыхтоўцы першага Статута 1529 года вялася на працягу некалькіх гадоў у першай чвэрці XVI стагоддзя. Першы варыант праекта Статута быў падрыхтаваны ў 1522 годзе, але не быў зацверджаны, праца над ім працягвалася яшчэ на працягу 7 гадоў.

Статут складала камісія пад кірауніцтвам канцлера ВКЛ Альбрэхта Гаштольда (пасаду канцлера ён заняў ў 1522 годзе). Па-за усялякіх сумневаў, у яго падрыхтоўцы прымалі ўдзел і супрацоўнікі вялікакняскай канцылярыі. Гэта былі іх непасрэдныя службовыя абавязкі. Іншых асоб, якія займаліся падрыхтоўкай Статута, устанавіць з абсалютнай дакладнасцю сёння немагчыма.




Альбрэхт Гаштольд

У некаторых публікацыях стваральнікам Статута 1529 года называюць віленскага біскупа Яна, пазашлюбнага сына караля польскага і вялікага князя літоўскага Жыгімonta Старога. Таксама сярод распрацоўшчыкаў Статута 1529 года называюць сакратара гэтага біскупа - Францыска Скарыну. Адразу абломімся, па часе і месцы дзеяння такая згадка цалкам дапушчальная. Фран



Біскуп Ян



Статут ВКЛ 1529 года

нцыск Скарына прыбыў у Вільню з Прагі ў 1521 годзе. Да гэтага часу яму было 52 гады, а біскупу Яну з роду Ягелонаў было прыкладна 22 гады, і ён кіраваў Віленскай епархіяй з 20-гадовага ўзросту. Рымскі папа Леў X задаволіў гэты капрыз ў дачыненні да сына польскага караля (у той час студэнта Балонскага ўніверсітэта). Пры гэтым усюю паўнату духоўнай улады Ян атрымаў толькі праз 7 гадоў, прыняўшы духоўны сан.

Ці быў Францыск Скарына спецыяльна запрошаны біскупам Янам, ці ён пазней звярнуў увагу на інтелектуала з Полацка з дзвіумя доктарскімі ступенямі - гэта ў дакладнасці таксама не вядома. Дакладна вядома, што Францыск Скарына працаваў у біскупу Яна ў якасці сакратара (гэтыя звесткі пацвярджаюцца дакументамі).

Тым не менш знакаміты гісторык права - прафесар БДУ, доктар юрыдычных навук Язэп Юху ў свой час выказаў здагадку, што ў падрыхтоўцы Статута 1529 году ўдзельнічаў Францыск Скарына.

На наш погляд, пакуль гэта толькі здагадка, і не больш. Францыск Скарына - першы ў беларускай гісторыі двойчы доктар навук. Знакаміты палачанін меў некалькі навуковых ступеняў: доктар навук вольных (Кракаўскі ўніверсітэт, Польшча) і доктар медыцыны (Падуанская ўніверсітэт, Італія). На наяўнасць гэтых вучоных ступеняў у Скарыны паказваюць дакументы Падуанскаага ўніверсітэта, а таксама каралеўскія, вялікакняскія і епіскапскія граматы. Калі прытымлівацца версіі Язэпа Юху, Скарына меў таксама ступень доктара права. Але гэта ніяк не пацвярджаецца дакументальна. Калі бы Скарына меў яшчэ і такую навуковую ступень, ён, па-за усялякіх сумневаў, не стаў бы яе хаваць і прад'явіў б адпаведныя дакументы ў Падуї.

Пры гэтым таксама нічога не вядома адносна таго, ці вывучаў Скарына права звесткі і ці

заканчваў юрыдычны факультэт якога-небудзь універсітэта. Ставіць знак роўнасці паміж паняццямі "доктар навук вольных" і "доктар права", на наш погляд, не зусім карэктна. Беларускаму паняццю "навукі вольных" на рускай мове адпавядае паняцце "сем вольных навук" ("сем свободных искусств"). У курсе "вольных навук" уваходзілі наступныя прадметы: граматыка, логіка, рыторыка, арыфметыка, геаметрыя, астрономія, музика.

У сярэднявечных універсітэтах "навукі вольных" складалі першую ступень вышэйшай адукцыі і выкладаліся на ніжэйшым, падрыхтоўчым факультэце - факультэце вольных навук. На гэтым факультэце выкладалі таксама філософию і некаторыя іншыя навукі. Таму мы робім высьнову, што пры ўсёй павазе да асобы Скарыны ўсё ж такі ён не быў правазнаўцам.

Таксама вядома, што ўрад ВКЛ разглядаў пытанне аб друкарні Статута 1529 года. У прыватнасці, гэту тэму неаднаразова ўздымалі на соймах (у 1544 годзе ў Берасці, у 1547 і 1551 гадах у Вільні). Аднак ужо ў 1535 годзе Францыск Скарына назаўсёды пакінуў нашу краіну і трывала аргументаваўся ў Празе. Яго выдаўецкая дзеянасць у Вільні адносяцца да больш ранняга перыяду (1522 - 1525 гады). Такім чынам, Францыск Скарына не быў заўзятычаны на выданні Статута 1529 года і як першадрукар. Нягледзячы на імкліве развіццё кнігадрукавання ў той час, гэты асноўны прававы дакумент ВКЛ у XVI стагоддзі не публікаваўся, а перапісваўся ад рукі.

Тым не менш Язэп Юху меркаваў, што Францыск Скарына ў дадзеным выпадку выступаў ці мог выступаць як адзін з аўтараў і рэдактараў тексту Статута. Гэта высьнова грунтуюцца на той падставе, што ў адрозненне ад усіх іншых феадальных судзебнікаў эпохі сярэднявечча Першы Літоў

скі статут характарызуецца не толькі сваім вялікім аб'ёмам, але і значнай дасканаласцю прававой думкі. Акрамя таго, Язэп Юху паказвае, што думкі, выказаныя Францыскам Скарынам у прадмовах і каментарах да яго перакладу Бібліі, вельмі падобныя да тых ідэй, якія адлюстраваны ў Статуте 1529 года.

Язэп Юху таксама падкрэсліваў, што з работ, апублікаваных Францыскам Скарынам, вынікае, што ён добра ведаў мясцовыя звычай і права, гісторыю рымскага права і права некаторых іншых краін. Супастаўшы некаторыя нормы Статута 1529 г. з прававымі поглядамі Скарыны, ён зрабіў высьнову, што мноства ідэй, выказаных беларускім першадрукаром, былі практична рэалізаваны ў гэтым Статуте.



Францішак Скарына

не к пожытку единога человека, но к посполитому доброму написаный".

Настойваючы на прынцыпе карыснасці законаў для насельніцтва і адпаведнасці мясцовых звычаяў, часу і месцу, Скарына адпрэчваў прэтэнзіі духавенства на распаўсюд нормаў рымскага ці візантыйскага права альбо чужых мясцоваму насельніцтву норм права суседніх дзяржав. Якраз ідэі пра прыярытэт мясцовага права, а таксама аб адзінстве права для ўсіх людзей атрымалі адлюстраванне ў Статуте 1529 года.

Значную цікавасць, на думку Язэпа Юху, таксама ўяўляюць погляды Скарыны на класіфікацыю права. Скарына лічыў, што права варта падзяляць на натуральнае і пісаное.

Згодна са Скарынам, натуральнае права ўласціва кожнаму чалавеку ў роўнай ступені, і кожны ім надзелены па-за залежнасцю ад класавай ці саслоўнай прыналежнасці. "Закон прирожжненый в том наиболее соблюдаем бывает: то чините иным всем, что самому любо есть от иных всех, и того не чините иным, чего сам не хощеши от иных имети... сей закон прирожжненый написан ест в серци одного каждого человека... А тако прежде всех законов и прав писаных закон прирожжненый всем людям от господа бога дан ест". У цытаце, выдзеленай тлустым курсівам, лёгка адгадваецца адна з біблейскіх запаведзяў "як хочаце, каб рабілі вам людзі, тое самае рабіце і вы ў дачыненні да іх".

Пісанае права Скарына падпадзяляў на божае, царкоўнае і земскае. Божае і царкоўнае права ён ставіў на другое месца пасля прыроджанага (натуральнага). "Закон же написанный или от бога есть данный, яко суть книги Моисеевы и светое евангелие, или от людей установленный, яко суть правила светых отеч, на сборах прописаные".

У сваю чаргу земскае права ён падпадзяляў у залежнасці ад грамадскіх адносін на:

наспалітае, якое ўключае ў сябе нормы грамадзянскага і сяменага права "яко мужа и жены почтивое слuchение, детей пильное выхование, близко живущих схождение, речи позыченое навращение, насилию силою отпорение, ровная свобода всем, общее мнение всех";

міжнароднае, якое Скарына называў "языческое, от многих убо языков ухвалено есть";

дзяржаўнае і крымінальнае ён называў "царскае";

"Рицерское або ваянне, еже на вайне соблюдаюмо бывает";

местскное (гарадскное);

марское і купецкае (гандлёвае) права.

(Заканчэнне ў наст. нумары.)



Сустрэча праз пятнаццаць гадоў

27 лістапада пасля ўрокаў у актавай зале СШ № 3 г. Дзярлава сабралася больш за сотню вучняў старэйшых класаў на запланаванае супрацоўнікамі школынай бібліятэці сумесна з настаўнікамі беларускай мовы мерапрыемства, прысвячанае 80-годдзю ўтварэння Дзярлавскага раёна і Году малой радзімы.

Пачалі яго вядоўцы Іван Губю і Дар'я Абрахэм. Затым пасля песні "Зямля мая", спетай Алісай Харэвіч, вучні па-майстэрску, нібы на конкурсе, дэкламавалі вершы беларускіх класікаў.

Хутка Людміла Казіміраўна Грынчук прадставіла прысутным спецыяльна запрошаных на гэта мерапрыемства гасцей: галоўнага рэдактара літаратурна-мастацкага часопіса "Верасень", паэта і барда Эдуарда Акуліна і знакамітага пісьменніка, паэта, аўтара тэкстаў многіх папулярных песен Леаніда Дранько-Майсюка.

Ён і пачаў сваё дванаццаці-

кавіла, заваржыла слухачоў, але сваёй чаргі чакаў Э. Акулін.

Ён з настальгіяй успомніў свой першы прыезд у Дзярлава ў гэту школу 15 гадоў таму назад. Адзначыў, што наш горад за гэты час стаў больш прывабным і прыгажэйшым, а вось аўдыторыя быццам бы і не змянілася. Тыя ж жыццярадасныя юныя хлопцы і дзяўчата (твар у школы малады заўсёды).

Распавядаючы пра часопіс "Верасень", засяродзіў увагу на tym, што першыя чатыры літары ў яго называюць слова "вера", што выданне было заснавана Таварыствам беларускай мовы (ТБМ) у 2009 годзе і сёлета ў часопіса дзесяцігадовы юбілей, але галоўны радактар верыць, што будуць і больш значныя юбілеі.

На старонках "Верасня" друкуюцца творы як сталых майстроў слова, так і тых, хто робіць першыя крокі ў пазіці ці прозе. На ўсю старонку змяшчаюцца фота-



сам. Вучні слухалі з зачараваннем, пляскалі ў далоні, а прыпей песні "Дзяўчына ў белым паліто" гучна падпяявалі ўся зала.

Напрыканцы гасцям уручылі сувеніры, выказаў словы падзякі і прасіл прыязджаныя частцей. Літарагары падарылі для школьнай бібліятэцы некалькі нумароў "Верасня" ды прыспешылі ў раённую бібліятэку.

Здавен пасты знаходзяцца ў атмасфери таямнічасці, бо яны ўмёюць прымусіць слова склаціся ў сугучныя выразы, умеюць прыгожа выказваць запаветныя жаданні, лічацца чарадзеямі ці нават прарокамі. І хоць сёння тэлевізар, мабільнік, інтэрнэт пе-равярнулі свет, прафесія паэта, асабліва таленавітага, і надалей захоўвае арэол загадкавасці. На гэта ёсць прычыны, адна з іх найважнейшая: занятку гэтаму нельга навучыцца нават таго, хто вельмі моцна хоча гэтага. Трэба мець

цей слова атрымаў Леанід Дранько-Майсюк, цікавы аповед якога пра шлях у пазію з адступленнямі пра незабытую жыццёвую ситуацыю, часам анекдатычныя, адразу ж захапіў увагу аўдыторыі.

Паўгадзінна прамова падмацоўвалася аўтарскімі вершамі і, здаецца, магла б доўжыцца не адну гадзіну, але, як і на папярэдніх сустрэчах, трэба было даць магчымасць паспяваць і нешта сказаць другому госцю.

Эдуард Акулін спачатку, канешне ж, як галоўны рэдактар, прапрэкламаваў "Верасень", а затым, адчуваючы, чаго прагнє аўдыторыя, гледзячы на гітару, узяў яе і стаў радаваць прысутных аўтарскімі песнямі. Закончыў свой міні-канцэрт, як і ў СШ № 3, сваёй любімай - "Дзяўчына ў белым паліто".

Людзі з вялікім жыццёвым вопытам нібы на міг вярнуліся ў сваю маладосць, ахвотна ўсе разам спявалі прыпей. Па настроі прысутных адчувалася, што яны гатовы быць тут яшчэ з гадзінай, але гасцям трэба было вяртацца ў стаўліцу. Было зададзена некалькі пытанняў, а пасля адказу на іх літараторы атрымалі невялікія сувеніры, папоўнілі раённую бібліятэку двума нумарамі "Верасня" і пачалі рыхтавацца да ад'езду.

Людзі разыходзіліся па хатах задаволенія. Некаторыя дзякавалі гасцям і арганізатарам асабіста ды прасілі не забываць іх, запрашашы на такія сустрэчы ў наступны раз.

У адной дзярлагчанкі ўнукі жывуць і вучацца ў Менску. Беларускую мову ў іх выкладае сын Леаніда Дранько-Майсюка Васіль. Праз бацьку передала яму вялікую падзякі і сувенір, бо яе ўнукі вельмі любяць родную мову і сваёго настаўніка.

Валерый Петрыкевич,
старшыня Дзярлавскай раённай філіі ТБМ.
Фота Радыё Рацыя.



хвіліна выступленне-дыялог. З першых слоў зачараўваў школьнікаў дасканалай, мілагучнай беларускай мовай. Дзяўчынкі называюць прыгажунямі, а да юнакоў звязаўся не інакш, як рыцары ці разумнікі, настаўляючы паводзіць сябе ў паўсядзённым жыцці адпаведна. Даставуна і цікава распавёў пра шлях у пазію, успомніў і прачытаў свой першы кароценкі верш, які яшчэ вучнем 4 класа прысвяціў сваёй аднакласніцы Ларысе.

Нагадаў пра супрацоўніцтва з народнымі артыстамі Беларусі спеваком Анатолем Ярмоленкам, у рэпертуары якога шмат песен на слова выступаўцы. Па просьбе кагосьці з вучняў атрыстычна прадэкламаваў слова "Полькі беларускай", што стала адной з любімых песен Ярмоленкі.

Вучні слухалі бі слухалі яшчэ, бо пяячучая родная мова з вуснаў сапраўднага класіка заці-



здымкі аўтараў і кароткая аўтабіографічная інфармацыя. Далей Эдуард Акулін паказаў некалькі нумароў гэтага выдання, дэманструючы фотадымкі аўтараў і выказаў спадзяванне, што ў чарговых нумарах будуць надрукаваны творы вучняў СШ № 3 г. Дзярлава.

Пасля гэтага, узяўшы ў

руку гітару, Акулін заваржыў

присутных сваім мяккім лірычным гола-

талент.

Магчыма, таму ў раённай бібліятэцы гасцей з Менска чакалі з нецярпеннем людзі старэйшага, паважанага ўзросту, сябры пэтычнай суполкі "Праleski", аматары паэзіі і дзесяцікласнікі гарадской гімназіі. Усяго сабралася звыш 40 чалавек.

Пасля прадстаўлення гас-

Рэдактар Станіслаў Вацлававіч Суднік

Рэдакцыйная калегія:

Алена Анісім, Юрась Бабіч, Юлія Бажок,
Марыя Баравік, Аляксей Карпенка, Эла Оліна, Ігар
Пракаповіч, Аляксей Пяткевіч, Станіслаў Суднік,
Павел Сцяцко, Людвіка Таўгень, Алег Трусаў,
Дзяніс Тушынскі, Аляксей Шалахоўскі.

<http://nslowa.by/> <http://naszaslowa.by/>
<http://pawet.net/> <http://kamunikat.org/>
<http://tbt-mova.by/> <http://belkiosk.by/>

Аўтары цалкам адказныя за падбор
і дакладнасць прыведзенай інфармацыі.
Рэдакцыя рукапісы не вяртае.

Газета надрукавана ў Лідскай друкарні.
231300, г. Ліда, вул. Ленінская, 23.

Выдавец: Установа інфармацыі "Выдавецкі дом ТБМ".
Газета падпісаны да друку 2.12.2019 г. у 17.00. Замова № 2792.

Аб'ём 2 друкаваныя аркушы. Наклад 1500 асобнікаў.

Падпісны інಡекс: 63865.

Кошт падпіскі: 1 мес.- 2,37 руб., 3 мес.- 7,11 руб.
Кошт у розніцы: падмаленасці.

**Не ад Эзопа, а ад Язэпа
ВЫКАЗВАННІ**

Нашыя жанчыны не заўжды знаходзяць нас.

Менш сплануеш, больш выканаш.

Усё у мяне сур'ёзна, толькі ўсе кажуць, што несур'ёзна я.

Дзеці кветкі жыцця. Узы-
шлі. Аддай расаду бабулі.

Жыццё і каханне розныя
рэчы. Шчаслівия тая, хто кахае па
жыцці.

У кожнага нешта ёсць: у
каго каханне, у каго гроши, а ў
іншых надзея на тое і другое.

Сапраўдны мужчына з бяр-
венняў робіць дамы, а не Бураціна.

Выпадковае каханне, што
марская хвала паўднёвага мора,
апякла гарачым, і як халодная паў-
ночная адкацілася назад.

Усе жанчыны хвараюць на
гроши, але тая хвароба ў іх не-
вылечная.

Усе мужчыны ліцаў жан-
чын дурніцамі. Жанчыны наад-
варот. Але ёсць адна акалічнасць.
Калі сустракаюцца сяброўкі, то
адна з іх заўжды кажа: "Ой, якая я
дурная!"

Кахаць - пакуты, блізкасць
мець - задавальненне. Дык што
лепш?

Дзіўныя гэтыя істоты муж-
чына і жанчына. Мужчыны пра
ўсіх жынчын кажуць абразліва, а
адной нясуць кветкі. Жанчыны не
менш таго кажуць пра мужчын, але некаму прызначаюць нават
патаемнае спатканне.

Жаночы мардабой - пры-
знанне ў каханні ці недастатко-
васці яго з боку мужчыны.

Каханне ніколі не прадаецца
і не купляецца, але патрабуе вы-
даткаў.

Як-небудзь да смерці да-
живівём.

Схуднеў ад дурнога кахання
да непазнання судмедэкспертам.

У жанчыны спажывецкія
адносіны да мужчыны ва ўсім.

Язэп ПАЛУБЯТКА.